



(ஆறாவது பாராளுமன்றம் - மூன்றாவது கூட்டத்தொடர்)

இல. 43]

பாராளுமன்றம் ஒழுங்குப் பத்திரம்

2008, நவம்பர் 17, திங்கட்கிழமை, மு. ப. 9.30 மணிக்கு

வாய்மூல விடைக்கான வினாக்கள்

,0002/ '08

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) இன்றுள்ளவாறாக நியதிச்சட்ட சபைகளின் எண்ணிக்கையையும்,
(ii) தொழிற்பாட்டில் உள்ள வர்த்தகக் கூட்டுத்தாபனங்களின் எண்ணிக்கையையும்,
(iii) ஆரம்பத்தில் ஒதுக்கப்பட்ட மூலதனத்தையும் இன்றுள்ளவாறான தேறிய சொத்தின் பெறுமதியையும்,
(iv) அரசாங்கத்துக்குச் சொந்தமான முழு உடைமைக் கம்பனிகளின் எண்ணிக்கையையும் அவர் கூறுவாரா?
- (ஆ) (i) அரசாங்கம் பங்குகளைக் கொண்டுள்ள துணைக்கம்பனிகளின் எண்ணிக்கையையும்,
(ii) பங்குகளின் நூற்றுவிதத்தையும் வருடாந்த அடிப்படையில் கடந்த 3 வருடங்களுக்கான இலாபத்தையும்,
(iii) பங்கிலாபங்கள் செலுத்தப்பட்டுள்ளனவா என்பதையும்,
(iv) அவ்வாறெனின், கிடைத்த தொகையையும்,
(v) கடந்த 10 ஆண்டுகளில் தனியார் மயப்படுத்தப்பட்ட அரசு நிறுவனங்களின் எண்ணிக்கையை அவற்றின் நூற்றுவிதத்துடன் வருடாந்த அடிப்படையிலும்,
(vi) அரசாங்கம் பங்குகளைக் கொண்டிருக்கும் தனியார்மயப்படுத்தப்பட்ட நிறுவனங்களிலிருந்து கிடைத்த பங்கிலாபங்களையும் அவர் கூறுவாரா?
- (இ) பந்தி (அ) வில் (i), (ii), (iii) மற்றும் (iv) தொடர்பான வரிகள் மற்றும் தீர்வைகளுக்கு முன்னரும் பின்னருமான ஈடுபடுத்தப்பட்ட மூலதனம், தொழில் வாய்ப்புகளின் எண்ணிக்கை மற்றும் இலாபம் ஆகியவற்றை தனித்தனியாகவும் கூட்டாகவும் அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

0045 / '08

2.

கௌரவ ரவி கருணாநாயக்க,— பெற்றோலியம், பெற்றோலிய வள அபிவிருத்தி அமைச்சரைக் கேட்பதற்கு,— (2)

- (அ) (i) 2006 ஆம் மற்றும் 2007 ஆம் ஆண்டுகளில் இலங்கைப் பெற்றோலியக் கூட்டுத்தாபனத்தின் மொத்த இலாபத்தையும்,
(ii) லீற்றர் ஒன்றுக்கான மொத்த விற்பனைச் செலவு எவற்றை உள்ளடக்கியுள்ளது என்பதையும்,
(iii) சேரும் இலாப எல்லையையும்
அவர் இச்சபைக்குத் தெரிவிப்பாரா?
- (ஆ) (i) அந்தக் காலப்பகுதியில் விற்பனை செய்யப்பட்ட பெற்றோல், டீசல், உலை எண்ணெய், மண்ணெண்ணெய் மற்றும் விமான எரிபொருள் லீற்றர்களின் அளவையும்,
(ii) அவற்றின் உள்நாட்டில் உற்பத்தி செய்யப்பட்ட அளவையும் இறக்குமதி செய்யப்பட்ட அளவையும் அவற்றுக்கான செலவு மற்றும் இலாப எல்லை ஆகியவற்றுடனும்
அவர் வெவ்வேறாக இச்சபைக்குத் தெரிவிப்பாரா?
- (இ) இன்றேல், ஏன்?

0050 / '08

3.

கௌரவ ரவி கருணாநாயக்க,— வெளிநாட்டு அலுவல்கள் அமைச்சரைக் கேட்பதற்கு,— (2)

- (அ) (i) வெளிநாட்டு அமைச்சராகப் பதவியேற்றதிலிருந்து அமைச்சரும் அவரது செயலாளரும் விஜயம் செய்த நாடுகளின் எண்ணிக்கையையும்,
(ii) தமது விஜயங்களின் போது, அவர்கள் சந்தித்துப் பேசிய ஆட்களின் பெயர்களையும் பதவிகளையும்,
(iii) அத்தகைய விஜயங்களுக்கான காரணங்களையும்
அவர் இச்சபைக்கு அறிவிப்பாரா?
- (ஆ) அத்தகைய விஜயங்களின் சாதனைகள் பற்றிய அறிக்கையொன்றை அவர் சபாபீடத்தில் சமர்ப்பிப்பாரா?
- (இ) (i) ஒவ்வொரு விஜயத்தின் போதும் ஏற்பட்ட செலவினத்தையும்,
(ii) அவர்களுடன் சென்றவர்களின் பெயர்களையும்,
(iii) அவர்களினால் ஏற்பட்ட செலவினையும், அவர்கள் கூட்டிச் செல்லப்பட்டதன் காரணத்தையும்,
(iv) ஒரே நேரத்தில் அமைச்சரும் செயலாளரும் நாட்டுக்கு வெளியே செல்லக் கூடாது என சனாதிபதி கட்டளையிட்டிருந்தாரா என்பதையும்,
(v) இது பல தடவைகளில் மீறப்படவில்லையா என்பதையும்
அவர் குறிப்பிடுவாரா?

- (ஈ) (i) தற்போதைய அமைச்சருக்கு முந்திய வெளிநாட்டு அலுவல்கள் அமைச்சரின் பெயர் என்ன என்பதையும்,
(ii) அவர் பதவி ஏற்ற திகதியையும், அவர் மேற்கொண்ட வெளிநாட்டு விஜயங்களின் எண்ணிக்கையை அவற்றுடன் தொடர்புடைய செலவினங்களுடன்
அவர் தெரிவிப்பாரா?
(உ) இன்றேல், ஏன்?

0127/ '08

4.

கௌரவ லக்ஷ்மன் நிபுணஆர்ச்சி,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

- (அ) (i) 1979 ஆம் ஆண்டின் 63 ஆம் இலக்க உள்ளூராட்சி வீடமைப்பு (திருத்த) சட்டத்தின் கீழ் மேல் மாகாணத்தில் உள்ள வீடுகளின் எண்ணிக்கை எவ்வளவு என்பதையும்,
(ii) பிரதேச அடிப்படையில் வீடமைப்புத் திட்டங்களின் எண்ணிக்கை வெவ்வேறாக எவ்வளவு என்பதையும்
அவர் இச்சபைக்கு அறிவிப்பாரா?
(ஆ) (i) 20 வருடங்களுக்கும் மேலாக வாடகை அடிப்படையில் உள்ள வீடுகள் அந்தந்த உள்ளூராட்சி நிறுவனங்களினால் உடமை உரிமை மாற்றல் பத்திர மொன்றின் மூலம் அறவீடு இன்றி வழங்கப்படுமா என்பதையும்,
(ii) அதற்கு தடை ஏதேனும் இருப்பின் அது என்ன என்பதையும்
அவர் இச்சபைக்கு அறிவிப்பாரா?
(இ) இன்றேல், ஏன்?

0172/ '08

5.

கௌரவ ஆர். பி. ஏ. ரணவீர பதிரண,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரு மானவரைக் கேட்பதற்கு,— (2)

- (அ) அரச அனுசரணையுடன் அநுராதபுர மாவட்டத்தில், மாத்தளைச் சந்தி, குருந்தன்குலமவில் வரையறுக்கப்பட்ட ஜனதா லங்கா மிளகாய் கம்பனி எனும் பெயரில் ஒரு கம்பனி தாபிக்கப்பட்டுள்ளது என்பதை அவர் அறிவாரா?
(ஆ) (i) ஆமெனில், அக்கம்பனியின் தலைவர் யார்,
(ii) ஒரு பணிப்பாளர் சபையும், ஒரு உத்தியோகத்தர் சபையும் நியமிக்கப் பட்டிருப்பின் அவர்களது பெயர் மற்றும் முகவரிகள் யாவை,
(iii) கம்பனி தாபிக்கப்படும் பொருட்டு வடமத்திய மாகாண சபையின் அல்லது அரசாங்கத்தின் பணம் அல்லது வளங்கள் பயன்படுத்தப்பட்டதா,
(iv) ஆமெனில், பணம் இடப்பட்ட நிறுவனம் மற்றும் பணத்தொகை யாது,
(v) வேறு வசதிகள் வழங்கப்பட்டிருப்பின், அவை யாவை
என்பதை அவர் இச்சபைக்கு அறிவிப்பாரா?

- (இ) (i) இக்கம்பனியில் கமக்காரர்கள் அங்கத்தவர்களாகச் சேர்த்துக் கொள்ளப் பட்டார்களா,
(ii) ஆமெனில், அவர்களுடைய பெயர், முகவரிகள், அங்கத்துவப் பணம் அல்லது அவ்வாறு சேகரிக்கப்பட்டுள்ள பணத்தொகை யாது,
(iii) அங்கத்துவப்பணம் சேகரிக்கப்பட்டிருப்பின் அவை எந்த நடவடிக்கைகளில் ஈடுபடுத்தப்பட்டுள்ளன,
(iv) அங்கத்துவப் பணத்தொகைகளை மீளச்செலுத்துவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) (i) கைவிடப்பட்டிருந்த மேற்படி கம்பனி மீண்டும் ஆரம்பிக்கப்பட்டதெனில், அது எப்போது,
(ii) இதன் பொருட்டு கமநெகும் கருத்திட்டத்தின் மூலம் பணம் ஒதுக்கப் பட்டிருப்பின், குறித்த பணத்தொகை எவ்வளவு என்பதை அவர் குறிப்பிடுவாரா?
- (உ) இன்றேல், ஏன்?

0183/ '08

6.

கௌரவ ஆர். பீ. ஏ. ரணவீர பதிரண,— கமத்தொழில் அபிவிருத்தி, கமநல சேவைகள் அமைச்சரைக் கேட்பதற்கு,— (2)

- (அ) (i) மகாவலி “எச்” தம்புத்தேகம் மற்றும் கல்நேவ நகரங்களில் எத்தனை வணிகக் காணித்துண்டுகள் மக்களுக்கு வழங்கப்பட்டுள்ளன,
(ii) இவ்வாறு வணிகக் காணிகள் வழங்கப்பட்டிருப்பின் எந்த ஆண்டில், எவ்வடிப்படையில் அவை வழங்கப்பட்டுள்ளன,
(iii) இவ்வாறு வழங்கப்பட்டுள்ள காணிகளில் எத்தனை காணிகளுக்கு ஜய பூமி, சுவர்ண பூமி அல்லது வேறெதேனும் அடிப்படையிலான காணி உறுதிகள் வழங்கப்பட்டுள்ளன
என்பதை அவர் இச்சபைக்கு அறிவிப்பாரா?
- (ஆ) (i) இவ்வாறு உறுதி வழங்கப்பட்டவர்களின் பெயர், முகவரி ஆகியவை யாவை,
(ii) இவ்விரு நகரங்களிலும் காணியுறுதி வழங்கப்படவுள்ளோரின் எண்ணிக்கை யாது,
(iii) இவ்வாறு காணியுறுதி வழங்கப்படவுள்ளோரின் பெயர், முகவரி ஆகியவை யாவை
என்பதை அவர் இச்சபைக்கு அறிவிப்பாரா?
- (இ) (i) இந்த வணிகக் காணிகளுக்கு உறுதி வழங்க எவ்வாறான நடைமுறை கடைப் பிடிக்கப்படும் என்பதையும்,
(ii) வியாபார நடவடிக்கைகளை மேற்கொள்ளும்போது தமது வியாபாரங்களை மேம்படுத்திக்கொள்ள முடியாமல் கஷ்டத்திற்குள்ளாகியுள்ள வியாபாரிகளுக்கு விரைவாக உறுதிகளை வழங்க நடவடிக்கை எடுப்பாரா என்பதையும் அவர் குறிப்பிடுவாரா?
- (ஈ) இன்றேல், ஏன்?

0202 / '08

7.

கௌரவ ஆர். பி. ஏ. ரணவீர பதிரண, — சுதேச மருத்துவத்துறை அமைச்சரைக் கேட்பதற்கு, — (2)

- (அ) (i) சுதேச மருத்துவத்துறை (அமைச்சரவை) அமைச்சருக்கு உத்தியோக பூர்வ விடுதியொன்று வழங்கப்பட்டுள்ளதா என்பதையும்,
(ii) ஆமெனில், அது அரசாங்க உடமையா என்பதையும்,
(iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்
அவர் இச்சபையில் அறிவிப்பாரா?

- (ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,
(ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,
(iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,
(iv) ஆமெனில், செலவிடப்பட்டுள்ள தொகை எவ்வளவென்பதையும்
அவர் வெவ்வேறாக இச்சபையில் சமர்ப்பிப்பாரா?

- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
(ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்
அவர் குறிப்பிடுவாரா?

- (ஈ) இன்றேல், ஏன்?

0314 / '08

8.

கௌரவ ரஞ்சித் அலுவலிஹாரே, — உள்ளூராட்சி, மாகாண சபைகள் அமைச்சரைக் கேட்பதற்கு, — (2)

- (அ) பூனாலை, நாகதரனே என்னும் முகவரியைச் சேர்ந்த எஸ். சுனில் ஆனந்த வவுனியா தெற்கு சிங்கள பிரதேச சபையின் விசேட ஆணையாளராக 2003.01.16 ஆந் திகதி தொடக்கம் 2007.02.07 ஆம் திகதி வரை பணியாற்றியுள்ளார் என்பதை அவர் அறிவாரா?
- (ஆ) 2007.02.17 ஆந் திகதி தொடக்கம் உடனடியாக நடைமுறையிலிருக்குமாறு வட மாகாண ஆளுநரால் இவர் எக்காரணத்துக்காக பதவியிலிருந்து நீக்கப் பட்டுள்ளார் என்பதை அவர் இச்சபைக்கு அறிவிப்பாரா?

- (இ) (i) முதலாம் வகுப்பைச் சேர்ந்த சமூக அபிவிருத்தி உத்தியோகத்தவரான இவர் 2006.12.31 ஆந் திகதி வரை எத்தகைய குறைபாடுகளும் இல்லாமல் பிரதேச சபையின் பணிகளை மேற்கொண்டிருந்ததுடன் கணக்காய்வு விசாரணைகளையும் மேற்கொண்டுள்ளார் என்பதையும்,
 (ii) உள்நூராட்சி உதவி ஆணையாளர் இவரது சேவைகளை பாராட்டியுள்ளார் என்பதையும்

அவர் ஏற்றுக்கொள்வாரா?

- (ஈ) (i) அரசியல் பழிவாங்கல் அடிப்படையில் இவர் சேவையிலிருந்து நீக்கப்பட்டுள்ளாராவென்பதையும்,
 (ii) அவ்வாறெனின், அவரை அப் பதவியில் மீண்டும் நியமிக்க நடவடிக்கை எடுக்கப்படுமா என்பதையும்

அவர் இச்சபைக்கு அறிவிப்பாரா?

(உ) இன்றேல், ஏன்?

0389/ '08

9.

கௌரவ அசல ஜாகொடகே,— கைத்தொழில் அபிவிருத்தி அமைச்சரைக் கேட்பதற்கு,— (2)

- (அ) 2007 ஆம் ஆண்டில் மேற்படி அமைச்சரின் அமைச்சிற்கு அல்லது அதன் கீழுள்ள திணைக்களங்கள், கூட்டுத்தாபனங்கள் அல்லது வேறு நிறுவனங்களுக்கு புதிதாக ஆட்சேர்ப்பு செய்யப்பட்டுள்ளதா என்பதை அவர் இச்சபைக்கு குறிப்பிடுவாரா?
 (ஆ) (i) ஆமெனில், மேற்படி ஒவ்வொரு நிறுவனத்திற்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
 (ii) ஒவ்வொரு பதவிக்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
 (iii) இவர்களில், சேவையில் நிரந்தரமாக்கப்பட்டவர்களின் எண்ணிக்கை மற்றும் பட்டதாரிகளின் எண்ணிக்கை ஆகியவற்றை வெவ்வேறாகவும்

அவர் இச்சபைக்கு குறிப்பிடுவாரா?

(இ) இன்றேல், ஏன்?

0433/ '08

10.

கௌரவ பேமசிறி மானகே,— நெடுஞ்சாலைகள், வீதி அபிவிருத்தி அமைச்சரைக் கேட்பதற்கு,— (2)

- (அ) மாத்தறை மாவட்டத்தில் ஹக்மன பிரதேச செயலாளர் பிரிவிலுள்ள பனன்வெல கெபலிபொல வீதியை அவர் அறிவாரா?
 (ஆ) (i) இவ்வீதியை அபிவிருத்தி செய்ய எவ்வளவு தொகை ஒதுக்கப்பட்டுள்ளது,
 (ii) இவ்வீதியின் நீளம் மற்றும் அகலம் எவ்வளவு,
 (iii) இவ்வீதிக்கான மதிப்பீட்டைத் தயாரித்த தரப்பினர்களின் பெயர், முகவரி மற்றும் பதவி ஆகியவை யாவை

என்பதை அவர் இச்சபைக்கு குறிப்பிடுவாரா?

(இ) இன்றேல், ஏன்?

0488/ '08

11.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,— (2)

- (அ) (i) புனரமைப்பு மற்றும் அபிவிருத்தி முகவர் நிறுவனம் (RADA) எப்போது ஆரம்பிக்கப்பட்டது.
- (ii) அது எந்தச் சட்ட அடிப்படையின் கீழ் ஆரம்பிக்கப்பட்டது என்பதை அவர் இச்சபைக்கு அறிவிப்பாரா?
- (ஆ) (i) மேற்படி நிறுவனத்தின் தலைவர் பிரதான நிறைவேற்று உத்தியோகத்தார்கள் உட்பட மொத்தப் பணியாளர்களது எண்ணிக்கை எவ்வளவு,
- (ii) இவர்களது பதவிகள், கல்வித் தகைமைகள், படிகள், கொடுப்பனவுகள் மற்றும் ஆட்சேர்க்கப்பட்ட அடிப்படை யாது என்பதை அவர் இச்சபைக்கு அறிவிப்பாரா?
- (இ) (i) மேற்படி நிறுவனத்தின் மூலம் பயன்பாட்டின் பொருட்டு வழங்கப்பட்டுள்ள வாகனங்களின் எண்ணிக்கை யாது,
- (ii) குறித்த பிரதான உத்தியோகத்தர்களுக்கு வாகனங்கள் ஒதுக்கப்பட்டுள்ள விதம், வாகனத்தின் வகை மற்றும் இலக்கம் யாது,
- (iii) அத்தகைய வாகனங்களுக்கான வாடகை, ஒப்பந்த அல்லது வேறு ஏதேனுமொரு விதத்தில் பெறப்பட்டுள்ளதெனில் அவை பெறப்பட்ட அடிப்படை, அத்தகைய ஒவ்வொரு வாகனத்திற்காகவும் செலவு செய்யப்பட்ட தொகை தனித்தனியாக யாது என்பதை அவர் குறிப்பிடுவாரா?
- (ஈ) இன்றேல், ஏன்?

0616/ '08

12.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,— (1)

- (அ) (i) வேலையற்ற பட்டதாரிகளை அரசு சேவையின் பதவிகளுக்கு ஆட்சேர்ப்புச் செய்யும் வேலைத்திட்டத்தின் கீழ் பொலிஸ் திணைக்களத்தில் சன சமூக தொடர்பு உத்தியோகத்தர்களாக ஆட்சேர்ப்புச் செய்து கொள்ளப்பட்ட உத்தியோகத்தர்களுக்கு உரிய பதவிப் பெயர்கள் வழங்கப்படவில்லை என்பதையும்,
- (ii) உரிய பதவி உயர்வுகளுக்கான முறையொன்று உருவாக்கப்படவில்லை என்பதையும் அவர் அறிவாரா?
- (ஆ) (i) மேற்படி தொழில்சார் பிணக்குகள் தீர்க்கப்படாமைக்கான காரணங்கள் யாவை என்பதையும்,
- (ii) இப்பிணக்குகளை தீர்ப்பதற்கு எடுக்கப்படும் நடவடிக்கைகள் யாவை என்பதையும் அவர் குறிப்பிடுவாரா?
- (இ) இன்றேல் ஏன்?

0507/ ' 08

13.

கௌரவ (திருமதி) சுஜாதா அழகக்கோன்,— கலாசார அலுவல்கள், தேசிய மரபுரிமைகள் அமைச்சரைக் கேட்பதற்கு,— (2)

(அ) (i) சீகிரிய தொல்பொருளியல் அபிவிருத்தி நடவடிக்கைகள் (உலக மரபுரிமை நகரம்) தொடர்பான உத்தேச கருத்திட்டம் எப்போது ஆரம்பிக்கப்பட்டது,

(ii) அதன் முதல் கட்டம் எப்போது முடிவுற்றது,

(iii) அந்தக் கட்டத்தில் முடிவுறுத்தப்பட்ட விடயங்கள் யாவை

என்பதை அவர் இச்சபைக்கு அறிவிப்பாரா?

(ஆ) (i) இரண்டாம் கட்டத்துக்கான காணிகளை சுவீகரிப்பதற்கு வெளியிடப்பட்ட அதிவிசேட வர்த்தமானி அறிவித்தல்கள் எத்தனை,

(ii) அது எந்தெந்த ஆண்டுகளில்

என்பதை அவர் இச்சபைக்கு அறிவிப்பாரா?

(இ) (i) காணிகளிலிருந்து வெளியேறுமாறு எவ்வாண்டில் அறிவிக்கப்பட்டது,

(ii) எனினும் இதுவரை நட்டஈடோ மாற்றுக்காணியோ வழங்கப்படாது 1979 ஆம் ஆண்டின் 8 ஆம் இலக்க காணி சுவீகரித்தல் (திருத்தம்) சட்டத்தின் 39(அ) வாசகத்தின் பிரகாரம் இக்காணிகள் அரசினால் மீளளிக்கப்படுமா

என்பதை அவர் குறிப்பிடுவாரா?

(ஈ) இன்றேல், ஏன்?

0509/ ' 08

14.

கௌரவ காமினி ஜயவிக்கிரம பெரேரா,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,— (2)

(அ) (i) தொழிலுக்காக 2006 - 2007 ஆம் ஆண்டுகளில் இலங்கைக்கு வந்துள்ள வெளிநாட்டவர்களின் எண்ணிக்கை எவ்வளவென்பதையும்,

(ii) அவர்கள் எந்த நாடுகளிலிருந்து வந்துள்ளார்கள் என்பதையும்

அவர் இச்சபையில் சமர்ப்பிப்பாரா?

(ஆ) அவர்கள் வந்திருப்பது அரசாங்கத்தின் அல்லது தனியார்துறை, தோட்டங்களின், தொழிற்சாலைகள் நிர்மாணப் பணிகள், கட்டட துறைகளின் தொழில்களுக்கு காகவா என்பதை தனித்தனியாக குறிப்பிடுவாரா?

(இ) (i) இவர்களுக்கு வீசா அனுமதி எவ்வாறு வழங்கப்பட்டதென்பதையும்,

(ii) இவ்வாறு இவர்களை கொண்டு வருவதற்கு நடவடிக்கை எடுக்கப்பட்டது ஊழியர் பற்றாக்குறையை தவிர்த்துக் கொள்வதற்காகவா என்பதையும்,

(iii) 2006 மற்றும் 2007 ஆம் ஆண்டுகளில் மேற்படி ஊழியர்களால் தமது தாய் நாடுகளுக்கு அந்நிய செலாவணியாக பணத்தொகை எவ்வளவு அனுப்பி வைக்கப்பட்டது என்பதையும்,

(iv) இதன் போது செலாவணி கட்டுப்பாடு இடம் பெற்றுள்ளதா என்பதையும்

அவர் இச்சபையில் அறிவிப்பாரா?

(ஈ) இன்றேல், ஏன்?

0609/ '08

15.

கௌரவ காமினி ஜயவிக்கிரம பெரேரா,— நிதி, திட்டமிடல் அமைச்சரைக் கேட்பதற்கு,—(1)

- (அ) (i) 2000 ஆம் ஆண்டு மே மாதமாகும்போது அரசு வங்கிகளில் நிலவிய வட்டி வீதங்கள் யாவையென்பதையும்,
 (ii) 2003 சனவரி மாதமாகும்போது நிலவிய வட்டி வீதங்கள் யாவையென்பதையும்,
 (iii) 2005 ஆம் ஆண்டு மே மாதமாகும்போது அரசு வங்கிகளில் நிலவிய வட்டி வீதம் யாதென்பதையும்,

அவர் வெவ்வேறாக இச்சபைக்கு குறிப்பிடுவாரா?

- (ஆ) (i) 2001 ஆம் ஆண்டு நடைபெற்ற பொதுத்தேர்தலில் ஆட்சிக்கு வந்த அரசாங்கம் யாதென்பதையும்,
 (ii) 2004 ஆம் ஆண்டு பொதுத்தேர்தலில் ஆட்சிக்கு வந்த அரசாங்கம் யாதென்பதையும்,
 (iii) 2004 ஆம் ஆண்டு புதிய அரசாங்கம் ஆட்சி பீடம் ஏறியதையடுத்து, இற்றைவரை வட்டி வீதம் அதிகரித்து செல்வதற்கான காரணம் யாதென்பதையும்,

அவர் குறிப்பிடுவாரா?

- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*அ1.

ஒதுக்கீட்டுச் சட்டமூலம் (2009) — (ஒதுக்கப்பட்ட எட்டாம் நாள்) - குழு ஆய்நிலை.

* 2.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— அரசியலமைப்பின் கீழான தீர்மானம் (இல. 1),— 2002.01.28 ஆம் திகதி அரசாங்க சேவையிலிருந்து ஓய்வு பெற்ற தேர்தல் ஆணையாளர் திரு. தயானந்த திசாநாயக்க அவர்கள், அரசியலமைப்பின் பதினேழாவது சீர்திருத்தத்தின் 27 (2) ஆம் பிரிவின் கீழ் 2002.01.29 ஆம் திகதியிலிருந்து குறித்த பதவிக்கு மீள நியமிக்கப்பட்டார். அதனையடுத்து, அரசாங்க சேவையில் மேற்கொள்ளப்பட்ட சம்பளத் திருத்தங்களின் வண்ணம், தேர்தல் ஆணையாளரின் சம்பளம் 2006.11.23 ஆம் திகதி பாராளுமன்றத்தினால் தீர்மானிக்கப்பட்டது. எனினும், செயலாளர் பிரமாணக் குறிப்பின் கீழ் இந்தப் பதவிக்குரிய வருடாந்த சம்பள ஏற்றங்களைக் கொடுப்பனவு செய்வது தொடர்பாக குறித்த சந்தர்ப்பத்தில் தீர்மானிக்கப்படவில்லை யாதலால், தேர்தல் ஆணையாளர் திரு. தயானந்த திசாநாயக்க அவர்கள் மீள சேவைக்கு அமர்த்தப்பட்ட 2002.01.29 ஆம் திகதியிலிருந்து பதவி வகிக்கும் வரையான காலத்திற்குரிய சம்பள ஏற்ற பெறுமானங்களையும் சம்பளத்துடன் சேர்த்து வழங்க வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 3.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.2),— இலங்கைச் சனநாயக சோசலிசக் குடியரசு அரசியலமைப்பின் 153(1) ஆம் உறுப்புரையின் பிரகாரம் திரு. எஸ். சுவர்ணஜோதி அவர்கள் 2008.01.04 ஆம் திகதியிலிருந்து கணக்காய்வாளர் தலைமை அதிபதி பதவிக்கு நியமிக்கப்பட்டதையடுத்து, கணக்காய்வாளர் தலைமை அதிபதி பதவிக்குரிய எஸ். எல். 4 ரூபா 47,515—12x1,425 — 64,615 சம்பள அளவுத்திட்டத்தின் 58,915 ரூபா சம்பளத்திட்டத்தில் நிறுவுவதற்கு தீர்மானிக்கப்பட்டது. திரு. சுவர்ணஜோதி அவர்கள் பதவி வகிக்கும் காலம் வருடாந்த ஏற்றத்தை வழங்குவதற்கும் 2008.08.06 ஆம் திகதி அமைச்சரவையினால் தீர்மானிக்கப் பட்டது. ஆகையால், கணக்காய்வாளர் தலைமை அதிபதி திரு. எஸ். சுவர்ணஜோதி அவர்களுக்கு 2008.01.04 ஆம் திகதியிலிருந்து 58,915 ரூபா மாதாந்த சம்பளத்தை வழங்கவும், பதவிவகிக்கும் காலம் வரை பதவிக்குரிய வருடாந்த சம்பள ஏற்றத்தை வழங்கவும் வேண்டுமென இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 4.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.3),— நீதிச்சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்படும் மாதாந்தப் படி, அவர்களின் மாதாந்த சம்பளத்தின் 1/3 க்குச் சமமான ஒரு படியாக இருக்க வேண்டுமெனவும், அது 2007, சனவரி மாதம் 01 ஆம் திகதியிலிருந்து செலுத்தப்பட வேண்டுமெனவும் இப் பாராளுமன்றம் தீர்மானிக்கின்றது. நீதிச்சேவை ஆணைக்குழுவின் உறுப்பினர்களின் படிகள் தொடர்பில் இதற்கு முன்னர் பாராளு மன்றத்தினால் நிறைவேற்றப்பட்ட பிரேரணைகளினால் தீர்மானிக்கப்பட்ட படிகளுக்குப் பதிலாக, இந்தப் பிரேரணையினால் தீர்மானிக்கப்படும் படியானது பதிலீடு செய்யப்பட வேண்டுமெனவும் இப் பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 5.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.1),— அரசியலமைப்பின் 54(1) ஆம் உறுப்புரையின் கீழ் தாபிக்கப்பட்ட அரசாங்க சேவை ஆணைக்குழுவின் தவிசாளரினதும், உறுப்பினர்களினதும் ஊதியமும் படிகளும் 2006.01.01 ஆம் திகதியிலிருந்து பின்வருமாறு அமைதல் வேண்டுமென இப்பாராளு மன்றம் தீர்மானிக்கின்றது:—

தவிசாளர் (முழு நேர)

ஊதியம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உறுப்பினர்கள்

ஊதியம்	-	ரூ. 30,000.00 மாதாந்தம்
--------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும், மிகுதி 50 வீதத்துடனான மொத்த ஊதியம் 2007.01.01 ஆம் திகதியிலிருந்தும் செலுத்தப்பட வேண்டுமெனவும், அரசாங்க சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய ஊதியமும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட ஊதியமும் படிகளுக்கும் பதிலாக இந்தப் பிரேரணையினால் தீர்மானிக்கப்படும் ஊதியமும், படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.2),— அரசியலமைப்பின் 155அ(1) ஆம் உறுப்புரையின் கீழ் தாபிக்கப்பட்ட தேசிய பொலிசு ஆணைக்குழுவின் தவிசாளரினதும் உறுப்பினர்களினதும் கொடுப்பனவுகளும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

கொடுப்பனவு -	ரூ. 65,000.00 மாதாந்தம்
எரிபொருள் படி -	ரூ. 14,400.00 மாதாந்தம்
மொத்தம் -	ரூ. <u>79,400.00</u>

உறுப்பினர்கள்

கொடுப்பனவு -	ரூ. 30,000.00 மாதாந்தம்
--------------	-------------------------

அத்துடன், அதிகரிக்கப்பட்ட கொடுப்பனவில் (எரிபொருள் படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தக் கொடுப்பனவு 2007.01.01 ஆம் திகதியிலிருந்தும் செலுத்தப்பட வேண்டுமெனவும் தேசிய பொலிசு ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய கொடுப்பனவுகளும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட கொடுப்பனவுகளுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் கொடுப்பனவுகளும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் கீழ் தீர்மானம்,— 1994 ஆம் ஆண்டின் 19ஆம் இலக்க, இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் 2(7) ஆம் பந்தியின் பிரகாரம் அக் குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம் -	ரூ. 66,000.00 மாதாந்தம்
எரிபொருள் படி -	ரூ. 14,400.00 மாதாந்தம்
மொத்தம் -	ரூ. <u>80,400.00</u>

உறுப்பினர்கள்

சம்பளம் -	ரூ. 65,000.00 மாதாந்தம்
எரிபொருள் படி -	ரூ. 12,000.00 மாதாந்தம்
மொத்தம் -	ரூ. <u>77,000.00</u>

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01ஆம் திகதியிலிருந்தும் செலுத்தப்பட வேண்டுமெனவும் இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளமும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*8.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலங்கை மனித உரிமைகள் ஆணைக்குழுச் சட்டத்தின் கீழ் தீர்மானம்,— 1996 ஆம் ஆண்டின் 21 ஆம் இலக்க, இலங்கை மனித உரிமைகள் ஆணைக்குழுச் சட்டத்தின் 8 ஆம் பந்தியின் பிரகாரம் தாபிக்கப்பட்ட இலங்கை மனித உரிமைகள் ஆணைக்குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உறுப்பினர்கள்

சம்பளம்	-	ரூ. 30,000.00 மாதாந்தம்
---------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் இலங்கை மனித உரிமைகள் ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*9.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— தேசிய கல்வி ஆணைக்குழுச் சட்டத்தின் கீழான தீர்மானம்,— 1991 ஆம் ஆண்டின் 19 ஆம் இலக்க, தேசிய கல்வி ஆணைக்குழுச் சட்டத்தின் 4(8) ஆம் பந்தியின் பிரகாரம் தாபிக்கப்பட்ட தேசிய கல்வி ஆணைக்குழுவின் தவிசாளரினதும் உப தவிசாளரினதும் சம்பளம் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உப தவிசாளர்

சம்பளம்	-	ரூ. 50,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. 62,000.00

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் 2006 ஆம் ஆண்டு தொடக்கம் இதுவரையில் ஆணைக்குழுவின் உப தவிசாளர் பதவியில் பணியாற்றியுள்ள பேராசிரியர் லால் பெரேரா அவர்களுக்கும் தற்போது அப்பதவியை வகித்துவரும் கலாநிதி ஜி. டி. குணவர்தன அவர்களுக்கும் இச்சம்பள அதிகரிப்பு ஏற்படையாதாக வேண்டுமெனவும், தேசிய கல்வி ஆணைக்குழுவின் தவிசாளருக்கும் உப தவிசாளருக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 10.

கல்வி அமைச்சர், — குறைநிரப்பும் தொகை — தலைப்பு 126, நிகழ்ச்சித்திட்டம் 2, — † 2008 ஆம் ஆண்டு சனவரி மாதம் 1 ஆம் திகதி தொடங்கி 2008 ஆம் ஆண்டு திசம்பர் மாதம் 31 ஆம் திகதி முடிவடையும் நிதியாண்டின் சேவைக்கு இலங்கைச் சனநாயக சோசலிசக் குடியரசின் திரட்டு நிதியத்தினின்றும் அல்லது இலங்கைச் சனநாயக சோசலிசக் குடியரசின் அரசாங்கத்தினதும் அல்லது இலங்கைச் சனநாயக சோசலிச குடியரசின் அரசாங்கம் பயன்படுத்தக்கூடிய வேறெந்த நிதியிலிருந்தும் அல்லது பணத்திலிருந்தும் அல்லது இலங்கைச் சனநாயக சோசலிசக் குடியரசின் அரசாங்கம் பெற்றிருக்கும் எந்தக் கடன் நிதியத்திலிருந்தும் ஆயிரத்து எழுநூற்றி முப்பத்து ஆறு மில்லியன் (1,736,000,000 ரூபா) ரூபாவிற்கு மேற்படாத குறைநிரப்பும் தொகையொன்று வழங்கப்படல் வேண்டும். அத்தொகை பின்வரும் அட்டவணையில் குறிப்பிடப் பட்டுள்ளவாறு செலவு செய்யப்படலாம்:-

அட்டவணை

		ரூபா
தலைப்பு 126	—	கல்வி அமைச்சு
நிகழ்ச்சித்திட்டம் 2	—	பொதுநலம்
	மீண்டுவரும் செலவினம்	1,736,000,000
	ஆக்கப்பொருட் செலவு	—
	மொத்தம்	1,736,000,000

(அமைச்சரவையின் அங்கீகாரம் பெறப்பட்டுள்ளது.)

† 2008, நவம்பர் மாதம் 4 ஆம் திகதி சமர்ப்பிக்கப்பட்ட 2008 ஆம் ஆண்டின் 8 ஆம் இலக்க குறைநிரப்பும் மதிப்பீட்டைப் பார்க்க. இலக்கம் 1 முதல் 7 வரையுள்ள மதிப்பீடுகளின் மொத்தம் 25,303,980,332 ரூபா.

* 11.

போக்குவரத்து அமைச்சர்,— குறைநிரப்பும் தொகை — தலைப்பு 306, நிகழ்ச்சித்திட்டம் 2,— † 2008 ஆம் ஆண்டு சனவரி மாதம் 1 ஆம் திகதி தொடங்கி 2008 ஆம் ஆண்டு திசம்பர் மாதம் 31 ஆம் திகதி முடிவடையும் நிதியாண்டின் சேவைக்கு இலங்கைச் சனநாயக சோசலிசக் குடியரசின் திரட்டு நிதியத்தினின்றும் அல்லது இலங்கைச் சனநாயக சோசலிசக் குடியரசின் அரசாங்கத்தினதும் அல்லது இலங்கைச் சனநாயக சோசலிச குடியரசின் அரசாங்கம் பயன்படுத்தக்கூடிய வேறெந்த நிதியிலிருந்தும் அல்லது பணத்திலிருந்தும் அல்லது இலங்கைச் சனநாயக சோசலிசக் குடியரசின் அரசாங்கம் பெற்றிருக்கும் எந்தக் கடன் நிதியத்திலிருந்தும் ஆயிரத்து ஐம்பது மில்லியன் (1,050,000,000 ரூபா) ரூபாவிற்கு மேற்படாத குறைநிரப்பும் தொகையொன்று வழங்கப் படல் வேண்டும். அத்தொகை பின்வரும் அட்டவணையில் குறிப்பிடப்பட்டுள்ளவாறு செலவு செய்யப்படலாம்:-

அட்டவணை

		ரூபா
தலைப்பு 306	—	இலங்கை புகையிரதத் திணைக்களம்
நிகழ்ச்சித்திட்டம் 2	—	அபிவிருத்தி நடவடிக்கைகள்
		மீண்டுவரும் செலவினம்
		186,000,000
		ஆக்கப்பொருட் செலவு
		864,000,000
		மொத்தம்
		<u>1,050,000,000</u>

(அமைச்சரவையின் அங்கீகாரம் பெறப்பட்டுள்ளது.)

† 2008, நவம்பர் மாதம் 8 ஆம் திகதி சமர்ப்பிக்கப்பட்ட 2008 ஆம் ஆண்டின் 9 ஆம் இலக்க குறைநிரப்பும் மதிப்பீட்டைப் பார்க்க. இலக்கம் 1 முதல் 8 வரையுள்ள மதிப்பீடுகளின் மொத்தம் 27,039,980,332 ரூபா .

* 12.

விஞ்ஞான, தொழில்நுட்பவியல் அமைச்சர்,— இலங்கைக் கட்டளைகள் நிறுவகச் சட்டத்தின் கீழ் கட்டளை,— 1984 ஆம் ஆண்டின் 6 ஆம் இலக்க, இலங்கைக் கட்டளைகள் நிறுவகச் சட்டத்தின் 48 ஆம் பிரிவின் (2) ஆம் உட்பிரிவின் கீழ் விஞ்ஞான, தொழில்நுட்பவியல் அமைச்சரால் ஆக்கப்பட்டு 2008, யூன் மாதம் 06 ஆம் திகதி 1552/28 ஆம் இலக்க அதிவிசேட வர்த்தமானியில் வெளியிடப்பட்டதும் 2008.11.04 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 13.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— ஒதுக்கீட்டுச் சட்டத்தின் கீழான தீர்மானம்,— 2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத் துடன் நிதி, திட்டமிடல் அமைச்சரால் ஆக்கப்பட்டு 37 ஆம் இலக்க கட்டளையில் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டம்

8 ஆம் பிரிவின் கீழான கட்டளை இல. 37

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்

தின் இரண்டாம் அட்டவணையின் 30602 ஆம் இலக்க, செயற்பாட்டு விடயம் “இலங்கைப் புகையிரதத் திணைக்கள பண்டகசாலை முற்பணக் கணக்கு” — இலங்கை புகையிரதத் திணைக்களம் என்பதற்கெதிராக குறித்துரைக்கப்பட்ட எல்லைகளை மாற்றுகின்றேன் :-

- (i) அச்சட்டத்தின் இரண்டாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- (ii) அச்சட்டத்தின் இரண்டாம் அட்டவணையின் நிரல் III இல் குறித்துரைக்கப் பட்ட பெறுகைகளின் ஆகக் குறைந்த எல்லை ரூபா 1,000,000,000 இலிருந்து ரூபா 680,000,000 வரை.
- (iii) அச்சட்டத்தின் இரண்டாம் அட்டவணையின் நிரல் IV இல் குறித்துரைக்கப் பட்ட பற்றுமீதியின் உச்ச எல்லை ரூபா 3,800,000,000 இலிருந்து ரூபா 3,900,000,000 வரை.
- (iv) அச்சட்டத்தின் இரண்டாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை ரூபா 400,000,000 இலிருந்து ரூபா 550,000,000 வரை.

(இக்கட்டளை 2007.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2008.08.28.

(அமைச்சரவையின் அங்கீகாரம் பெறப்பட்டுள்ளது.)

* 14.

பெருந்தோட்டக் கைத்தொழில் அமைச்சர்,— இலங்கை தேயிலைச் சபைச் சட்டத்தின் கீழ் ஒழுங்குவிதிகள்,— 1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 25 ஆம் பிரிவின் (எ) ஆம் பந்தியின் கீழ் தேயிலைச் சபையால் ஆக்கப்பட்டு பெருந்தோட்டக் கைத்தொழில் அமைச்சரால் அங்கீகரிக்கப்பட்டு 2008, சனவரி மாதம் 10 ஆம் திகதிய 1531/17 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2008.04.09 ஆம் திகதி சமர்ப்பிக்கப்பட்டதுமான “2008 ஆம் ஆண்டின் 1 ஆம் இலக்க, இலங்கை தேயிலைச் சபை(தேயிலைத் தொழிற்சாலைகளின் நிர்மாணமும் தொழிற்பாடும்) குறைந்தபட்ச நியமங்கள் ஒழுங்குவிதிகள்” அங்கீகரிக்கப்படுமாக.

* 15.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008, ஏப்பிறல் மாதம் 10 ஆம் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 16.

மருத்துவக் கட்டளைச் சட்டத்தின் கீழான ஒழுங்குவிதிகள்,— விவாதம் ஒத்திவைக்கப் பட்ட விடயம் (ஒற்றோபர் 03, 2006),—“(105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்பட வேண்டிய 19 ஆம் பிரிவின் கீழ் சுகாதார நலத்துறை, போசணை அமைச்சரால் இலங்கை மருத்துவப் பேரவையுடன் கலந்தாலோசனை செய்து ஆக்கப்பட்டு 2006, ஓகத்து மாதம் 17 ஆம் திகதிய 1458/16 ஆம் இலக்க அதிவிசேட வர்த்தமானியில் வெளியிடப்பட்டதும் 2006.09.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 17.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007, ஏப்பிரல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆந் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

* 18.

இலங்கை வீடமைப்பு அபிவிருத்தி நிதிக்கூட்டுத்தாபன வங்கி (திருத்தச்) சட்டமூலம் — இரண்டாம் மதிப்பீடு.

* 19.

இலங்கைப் பகிரங்கத் தொழில் முயற்சிகள் சீர்திருத்த ஆணைக்குழு (நீக்கச்) சட்டமூலம் — இரண்டாம் மதிப்பீடு.

* 20.

தேசிய புடைவை மற்றும் உடுதுணி நிறுவகச் சட்டமூலம் — இரண்டாம் மதிப்பீடு.

* 21.

குடியியல் வாள்செலவு சட்டமூலம் — இரண்டாம் மதிப்பீடு.

* 22.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (யூன் 17, 2008) [1].

* 23.

இலங்கை மின்சாரச் சட்டமூலம் — இரண்டாம் மதிப்பீடு.

* 24.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

* 25.

இந்திய வம்சாவழியினரான ஆட்களுக்கு பிரசாவுரிமை வழங்கல் (திருத்தச்) சட்டமூலம் — இரண்டாம் மதிப்பீடு.

* 26.

நாடற்ற ஆட்களுக்குப் பிரசாவுரிமை வழங்கல் (சிறப்பேற்பாடுகள்) (திருத்தச்) சட்டமூலம் — இரண்டாம் மதிப்பீடு.

* 27.

காணி அபிவிருத்திக் கட்டளைச் சட்டம் (திருத்தச்) சட்டமூலம் — இரண்டாம் மதிப்பீடு.

* 28.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம்— விவாதம் ஒத்திவைக்கப்பட்ட விடயம் (ஏப்பிரல் 04, 2006) [1].

* 29.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 30.

செயலாக்கமற்ற சொத்துக்கள் (மீட்புச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 31.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 32.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிரல் 04, 2006) [1].

33.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு.

34.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு.

35.

ஸ்ரீ பாத கல்பவருஷ்ட அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

36.

தாலியவக்க ஸ்ரீ ஆனந்த விஹாரை கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

37.

எக்சத் ஜன இசுறு பதனம் (கூட்டிணைத்தல்) சட்டமூலம் — இரண்டாம் மதிப்பீடு.

38.

வண. மூனமலே தம்மரதன ஞாபகார்த்த மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

39.

உலக பெளத்த மகா சம்மேளனத்தின் இலங்கைப் பிரதேச நிலையம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.

தினப்பணிகள் மீதான திருத்தங்கள் பற்றிய முன்னறிவித்தல்கள்

அ1.

ஒதுக்கீட்டுச் சட்டமூலம் (2009) எனும் சட்டமூலத்திற்கு குழுஆய் நிலையில் சமர்ப்பிக்கப் படவிருக்கும் திருத்தங்களைத் “தினப்பணிக்கான அனுபந்தம்” என்னும் தனியிதழிற் காண்க.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

0415/ ' 08

1.

கௌரவ பியசிறி விஜேநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,— (2)

- (அ) (i) “தயட்ட கிருள 2008” கண்காட்சியில் பங்குபற்றிய நிறுவனங்கள் யாவை,
(ii) ஒவ்வொரு அமைச்சும் தமது அமைச்சுக்குரிய எந்த நிறுவனங்களை தயட்ட கிருள கண்காட்சியில் சேர்த்திருந்தது,
(iii) அத்தகைய ஒவ்வொரு திணைக்களத்தினதும் செலவு யாது என்பதை அவர் இச்சபைக்கு அறிவிப்பாரா?
- (ஆ) (i) மேற்படி “தயட்ட கிருள” கண்காட்சியின் பொருட்டு அமைச்சுகள், திணைக்களங்கள், அரசு கூட்டுத்தாபனங்கள், நியதிச்சட்ட சபைகள் மற்றும் அரசு கம்பனிகளால் ஏற்கப்பட்ட செலவு தனித்தனியாக எவ்வளவு,
(ii) மேற்படி செலவுகளுக்கான நிதி குறித்த நிறுவனத்திலிருந்தா அல்லது வேறு வழிகளின் மூலமா பெறப்பட்டது,
(iii) கண்காட்சியின் பொருட்டு செலவிடப்பட்ட மொத்த பணத்தொகை எவ்வளவு என்பதை அவர் குறிப்பிடுவாரா?
- (இ) இன்றேல், ஏன்?